

राष्ट्रीय कृषी विकास योजना व राष्ट्रीय
फलोत्पादन अभियान अंतर्गतच्या निधीतून
खोदलेल्या शेततळ्यांच्या अस्तरीकरणासाठी राज्य
शासनाचे अतिरिक्त २५ टक्के अनुदान देणेबाबत

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: शेअयो-२०१२/ प्र.क्र.१२३/४अ

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई- ४०० ०३२

तारीख: २० जानेवारी, २०१४

प्रस्तावना

राज्याच्या एकूण क्षेत्रापैकी खूपच कमी क्षेत्र सिंचनाखाली असून सर्व सिंचन क्षमता विकसित केल्यानंतरही राज्याचे बरेचसे क्षेत्र हे कोरडवाहूच राहणार आहे. राज्याच्या २५ जिल्ह्यांतील १५० तालुक्यांमध्ये १५९ लक्ष हेक्टर (जवळजवळ ५२ टक्के) क्षेत्र हे अवर्षण प्रवण क्षेत्रात येत आहे. राज्यातील पाण्याची उपलब्धता व वारंवार उद्धवणारी दुष्काळ सदृश्य परिस्थिती विचारात घेता जलसंवर्धन कार्यक्रमांला अनन्यसाधारण महत्त्व प्राप्त झाले आहे. सन २०१४-१५ पासून राष्ट्रीय कृषी विकास योजनेअंतर्गत किंवा राष्ट्रीय फलोत्पादन योजनेअंतर्गत शेततळ्यांच्या अस्तरीकरणासाठी केंद्र शासनाकडून देण्यात येणाऱ्या ५० टक्के अनुदानाव्यतिरिक्त राज्य शासनाकडून वाढीव २५ टक्के दराने, परंतु, रु. २५०००/- च्या कमाल मर्यादेत अनुदान देऊन एकूण ७५ टक्के दराने अनुदान देण्याची बाब शासनाच्या विचाराधीन होती

शासन निर्णय

सन २०१४-१५ या आर्थिक वर्षापासून राष्ट्रीय कृषी विकास योजनेअंतर्गत किंवा राष्ट्रीय फलोत्पादन योजनेअंतर्गत शेततळ्यांच्या अस्तरीकरणासाठी केंद्र शासनाकडून देण्यात येणाऱ्या ५० टक्के अनुदानाव्यतिरिक्त राज्य शासनाकडून वाढीव २५ टक्के दराने परंतु, रु. २५०००/- च्या कमाल मर्यादेत अनुदान देऊन एकूण ७५ टक्के दराने अनुदान वितरित करण्यासाठी शासनाची मान्यता देण्यात येत आहे.

२. राज्य शासनाकडून देण्यात येणारे वाढीव २५ टक्के अनुदान हे फक्त सन २०१४-१५ पासून शेततळ्यांचे अस्तरीकरण करण्यात येणाऱ्या १०००० शेततळ्यांचे भौतिक उद्दीष्ट साध्य होईपर्यंत लागू राहील.

३. सदर शेततळ्यांच्या अस्तरीकरणाचा कार्यक्रम घेताना दुष्काळी भाग व खारपण पट्टा क्षेत्राला विशेष प्राधान्य देण्यात यावे.

४. या कार्यक्रमा संदर्भातील आवश्यक त्या मार्गदर्शक सूचना आयुक्त (कृषी) यांचेकडून स्वतंत्ररित्या निर्गमित करण्यात येतील.

५. हा शासन निर्णय अपर मुख्य सचिव (कृषी) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२०१४२५००७१०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग वि. जाधव)

उपसचिव, महाराष्ट्र शासन

प्रत,

१. आयुक्त (कृषी), महाराष्ट्र राज्य, पुणे (५ प्रती),
२. सर्व संचालक /सहसंचालक, कृषी आयुक्तालय, महाराष्ट्र राज्य, पुणे
३. सर्व सन्माननीय विधीमंडळ सदस्य
४. विभागीय आयुक्त (सर्व)
५. विभागीय कृषी सहसंचालक (सर्व)
६. जिल्हाधिकारी (मुंबई व मुंबई उपनगर हे जिल्हे वगळून सर्व)
७. मुख्य कार्यकारी अधिकारी , जिल्हा परिषद (सर्व)
८. जिल्हा कोषागार अधिकारी (सर्व)
९. जिल्हा अधिक्षक कृषी अधिकारी (सर्व)
१०. कृषी विकास अधिकारी, जिल्हा परिषद (सर्व)
११. मुख्य लेखा व वित्त अधिकारी, जिल्हा परिषद (सर्व)
१२. संचालक, लेखा व कोषागरे, संगणक कक्ष, नवीन प्रशासकीय भवन, पाचवा मजला, मंत्रालयासमोर, मुंबई (२ प्रतीत)
१३. महालेखापाल (लेखा परिक्षा/ लेखा व अनुज्ञेयता), महाराष्ट्र १/२, मुंबई / नागपूर
१४. महासंचालक, माहिती व जनसंपर्क संचलनालय, मुंबई

१५.नियोजन विभाग, मंत्रालय, मंबई-३२

१६.वित्त विभाग, (व्यय-१ / अर्थसंकल्प-१३), मंत्रालय, मंबई-३२

१७.सर्व उपसचिव /अवर सचिव /कार्यासन अधिकारी, कृषी व पदुम विभाग (कृषी व फलोत्पादन)

१८. मा.राज्यमंत्री यांचे खाजगी सचिव

१९.मा. मंत्री यांचे खाजगी सचिव

२०.निवड नस्ती (कार्यासन ४ अ)